

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គុណការកំពូល

ការងារប្រជុំរដ្ឋមន្ត្រី
គុណការកំពូល

សំណុំរឿងរដ្ឋប្បវេណី

លេខ : ២៦១

ចុះថ្ងៃទី២០ ខែសីហា ឆ្នាំ២០០២

សាលាដំបូង

បានបើកសវនាការជំនុំជំរះជាសាធារណៈនៅថ្ងៃទី២៩ ខែមករា

លេខ : ២៣

ឆ្នាំ២០០៣ ដោយមានសមាសភាព ដូចតទៅ :

ចុះថ្ងៃទី ២៩ ខែមករា ឆ្នាំ២០០៣

- ១- ឯកឧត្តម ឌិត មុន្នី ជាប្រធាន
- ២- លោក ស៊ិន ឌឹម ជាចៅក្រម
- ៣- លោក ជីវ កេង ជាចៅក្រម-របាយការណ៍
- ៤- លោក សោម សិរិវឌ្ឍ ជាចៅក្រម
- ៥- លោក ឈឹម ស៊ីផល ជាចៅក្រម
- ៦- លោក ប្រាក់ គឹមសាន ជាចៅក្រម
- ៧- លោក យស់ សុខឿន ជាចៅក្រម
- ៨- លោក ប៊ែន សារឿន ជាចៅក្រម
- ៩- លោក ម៉ុង មុន្នីចិរិយា ជាចៅក្រម

ក្រឡាបញ្ជី

អ្នកស្រី ភួង ចន្ទា

តំណាងមហាអយ្យការ

លោក ឈួន ចាន់ថា ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីកាលេខ៧៨"ង" ចុះថ្ងៃទី២១ ខែឧសភា ឆ្នាំ២០០២ នៃ សំណុំរឿងរដ្ឋប្បវេណីលេខ២២ ចុះថ្ងៃទី២៥ ខែមិនា ឆ្នាំ២០០២ របស់សាលាឧទ្ធរណ៍ ។

រវាងដើមចោទឈ្មោះ ជា ពៅ (ចុងបណ្តឹងសាទុក្ខ) ភេទប្រុស អាយុ៣១ឆ្នាំ ជាតិខ្មែរ មុខរបរ ធ្វើពេទ្យ មានទីលំនៅៗ ភូមិ១ពាមករា ឃុំព្រែកព្រះស្តេច ស្រុកបាត់ដំបង ខេត្តបាត់ដំបង ។

និងចុងចម្លើយឈ្មោះ មាន ទូច (ជាម្ចាស់បណ្តឹងសាទុក្ខ) ភេទស្រី អាយុ២៦ឆ្នាំ ជាតិខ្មែរ មុខរបរ នៅផ្ទះ មានទីលំនៅៗ ផ្ទះលេខ៤៥៨CE₀ ផ្លូវ១៦៣ សង្កាត់បឹងកេងកង៣ ខ័ណ្ឌចំការមន ក្រុងភ្នំពេញ ។

- លោក ប៊ិច វិច្ឆិកា ជាមេធាវីការពារអោយចុងចម្លើយ អ្នកស្រី មាន ទូច

កម្មវត្ថុបណ្តឹង : ប្តឹងសុំផ្តាច់សមគ្គសង្វាស ។

បានឃើញបណ្តឹងសារទុក្ខលើកទី២លេខ២៦៧ ចុះថ្ងៃទី១៨ ខែកក្កដា ឆ្នាំ២០០២ របស់មេធាវីលោក ប៊ិច វិច្ឆិកា ប្តឹងមិនសុខចិត្តនិងសាលដីការរដ្ឋប្បវេណីលេខ៧៨"ង" ចុះថ្ងៃទី២១ ខែឧសភា ឆ្នាំ២០០២ របស់ សាលាឧទ្ធរណ៍លើចំណុចសេចក្តីសំរេចទាំងមូល ។

បានឃើញសំណុំរឿងរដ្ឋប្បវេណីលេខ២៦១ ចុះថ្ងៃទី២០ ខែសីហា ឆ្នាំ២០០២របស់តុលាការកំពូល។

តាមពាក្យបណ្តឹងចុះថ្ងៃទី០៥ ខែកញ្ញា ឆ្នាំ២០០០ របស់លោក ជា ពៅ ជាដើមចោទ ប្តឹងសុំផ្តាច់ សមគ្គសង្វាសពីអ្នកស្រី មាន ទូច ហៅលឹម ហ៊ុយឃឹម ជាប្រពន្ធដោយសំអាងហេតុថា ប្រពន្ធជាមនុស្សគ្មាន អធ្យាស្រ័យក្នុងគ្រួសារ ធ្វើអ្វីតាមតែទំនើងចិត្តខ្លួនឯង គ្មានការពិគ្រោះពិចារណាជាមួយខ្លួនជាប្តីសោះ ពេល ខឹងចុះចេញពីផ្ទះដោយគ្មានប្រាប់ខ្លួនមួយម៉ាក់សោះ ទោះបីខ្លួនតាមហៅអោយមកផ្ទះវិញក៏មិនព្រមដែរ ។

បានឃើញសាលក្រមលេខ ២៧៥ ចុះថ្ងៃទី០៧ ខែវិច្ឆិកា ឆ្នាំ២០០០ របស់តុលាការខេត្តបាត់ដំបង ដែលមានខ្លឹមសារនៃសេចក្តីសំរេច ដូចតទៅ ។

១- ទទួលពាក្យបណ្តឹងចុះថ្ងៃទី០៥ ខែកញ្ញា ឆ្នាំ២០០០ របស់ឈ្មោះ ជា ពៅ ជាដើមចោទ ប្តឹងសុំផ្តាច់សមគ្គសង្វាសពីឈ្មោះ នាងមាន ទូច ហៅលឹម ហ៊ុយឃឹម ជាប្រពន្ធទុកជាត្រឹមត្រូវតាមទម្រង់ និង គតិច្បាប់ ។

២- អោយឈ្មោះ ជា ពៅ និង នាងមាន ទូច ដាច់សមគ្គសង្វាសពីគ្នាចាប់ពីថ្ងៃដែល សាលក្រមនេះចូលជាស្ថាពរ ។

៣- អោយឈ្មោះនាងមាន ទូច ហៅលឹម ហ៊ុយឃឹម ស្ថិតក្នុងភាពមេម៉ាយចំនួន៣០០ថ្ងៃ គិតចាប់ពីថ្ងៃប្រកាសសាលក្រមនេះតទៅ ។

៤- កូនមួយនាក់ឈ្មោះ ជា សុខអេង ភេទស្រី អាយុ ២ឆ្នាំ ប្រគល់អោយឈ្មោះនាង- មាន ទូច ហៅលឹម ហ៊ុយឃឹម ជាម្តាយចិញ្ចឹមបីបាច់ថែរក្សា តែអោយឈ្មោះ ជា ពៅ ជាឪពុកចេញប្រាក់ ឧបត្ថម្ភរយៈពេលពីរឆ្នាំ ដែលឈ្មោះនេះពុំបានជួយចិញ្ចឹមកូនជាប្រាក់ចំនួន៥០០.០០០រៀល "ប្រាំរយពាន់រៀល" និង ជួយចេញប្រាក់អាហារកិច្ចចិញ្ចឹមកូនមួយនាក់នេះ ក្នុងមួយខែចំនួន៣០.០០០រៀល រាល់ខែចាប់ពីដំណាច់ ខែមករា ឆ្នាំ២០០១នេះតទៅរហូតដល់កូនមាននីតិភាព ។

៥- ទុកសិទ្ធិអោយឈ្មោះ ជា ពៅ ជាឪពុក ទៅសួរសុខទុក្ខកូនបាន ។

តាមមាត្រា ៩ . ៣៩ . ៥៥ . ៥៩ . ៧២ . ៧៣ . ៧៤ និង ៧៥ នៃច្បាប់ស្តីពី អាពាហ៍ពិពាហ៍ និងគ្រួសារ ដែលប្រកាសអោយប្រើតាមក្រឹត្យលេខ៥៦ក្រ ចុះថ្ងៃទី២៦ ខែកក្កដា ឆ្នាំ១៩៨៩។

៦- ទ្រព្យសម្បត្តិដើមចោទរបស់ឈ្មោះ នាងមាន ទូច ហៅលឹម ហ៊ុយឃឹម មានម៉ូតូសាលី ពណ៌ក្រហមចុះ៥០មួយគ្រឿង បន្តោងធ្លាទឹនរូបបេះដូងដាក់រូបថតការមួយ . ចិញ្ចៀនធ្លាទឹនដាំត្បូងក្រហម

លាយសម្បយវង់ , ក្រវិលផ្លាទីនមួយសំរាប់ និង សំលៀកបំពាក់មួយកាបូប ដែលស្ថិតក្រោមការគ្រប់គ្រងរបស់ឈ្មោះ ជា ពៅ ជាដើមចោទ ត្រូវប្រគល់អោយទៅឈ្មោះនាងមាន ទូច វិញ ចាប់ពីថ្ងៃដែលសាលក្រមនេះចូលជាស្ថាពរ ។

៧- វិបកម្មប្រាក់ប្រដាប់ក្តីចំនួន ៧.០០០រៀល ដែលដើមចោទបានបង្កើតហើយគឺ :

- ពន្ធចុះបញ្ជី និង ពន្ធហ្នឹង : ១.៨០០រៀល
 - រង្វាន់ក្រឡាបញ្ជីកាន់ហិបប្រាក់ ២០០រៀល
 - ចំណាយក្នុងកិច្ចស៊ើបសួរ : ៥.០០០រៀល
- សរុប : ៧.០០០រៀល

តាមច្បាប់ស្តីពីប្រាក់ប្រដាប់ក្តីដែលប្រកាសអោយប្រើតាមក្រឹត្យលេខ ០៧ក្រចុះថ្ងៃទី០៨ ខែ កុម្ភៈ ឆ្នាំ១៩៩៣ ។

៨- សាលក្រមនេះជំនុំជំរះ និង ប្រកាសជាសាធារណៈចំពោះមុខដើមចោទកំបាំងមុខចុងចម្លើយ ។

ទុករយៈពេលប្តឹងទាស់ និង បើកផ្លូវប្តឹងឧទ្ធរណ៍តាមកំណត់ច្បាប់ ។

បានឃើញបណ្តឹងទាស់លេខ ២៥ ចុះថ្ងៃទី០៥ ខែធ្នូ ឆ្នាំ២០០០ របស់អ្នកស្រី មានទូច ប្តឹងមិនសុខចិត្ត និង សាលក្រមកំបាំងមុខលេខ ២៧៥ ចុះថ្ងៃទី០៧ ខែវិច្ឆិកា ឆ្នាំ២០០០ របស់តុលាការខេត្តបាត់ដំបង ត្រង់ចំណុចទី៤ និង ៦ នៃសេចក្តីសំរេច ។

បានឃើញសាលក្រមរដ្ឋប្បវេណីលេខ០១"ខ"ចុះថ្ងៃទី០២ ខែមករា ឆ្នាំ២០០១ របស់តុលាការខេត្តបាត់ដំបង ដែលមានខ្លឹមសារ នៃសេចក្តីសំរេចដូចតទៅ :

១-ក.ទទួលពាក្យបណ្តឹងទាស់ ចុះថ្ងៃទី២៧ ខែវិច្ឆិកា ឆ្នាំ២០០០ លើចំណុចទី៤ និង ចំណុចទី៦ ទុកជាត្រឹមត្រូវតាមទំរង់ និង គតិច្បាប់ ។

ខ.ទទួលយកលិខិតប្រគល់សិទ្ធិ ចុះថ្ងៃទី២៧ ខែតុលា ឆ្នាំ២០០០ របស់នាងមាន ទូច ហៅលីម ហ៊ុយឃឹម ជាចុងចម្លើយ អោយទៅលោកវ៉ាយ ប៊ុនធឿន ដំណើរការរឿងក្តី ទុកជាត្រឹមត្រូវតាមច្បាប់ ។

២-តម្កល់សាលក្រមរដ្ឋប្បវេណីលេខ២៧៥ ចុះថ្ងៃទី០៧ ខែវិច្ឆិកា ឆ្នាំ២០០០របស់តុលាការខេត្តបាត់ដំបង ទុកជាធានាការពេញទាំងមូល លើកលែងតែចំណុចទី៤ និង ទី៦ធ្វើការកែប្រែដូចខាងក្រោម :

ក.ចំណុចទី៤ គឺ : កូនមួយនាក់ឈ្មោះ ជា សុខអេង ភេទស្រី អាយុ ២ឆ្នាំ ប្រគល់អោយឈ្មោះនាង មាន ទូច ជាម្តាយចិញ្ចឹមបីបាច់ថែរក្សាតែអោយឈ្មោះជា ពៅ ជាឪពុកចេញប្រាក់ឧបត្ថម្ភរយៈពេលពីរឆ្នាំ ដែលឈ្មោះនេះពុំបានជួយចិញ្ចឹមកូនជាប្រាក់ចំនួន ១.០០០.០០០រៀល "មួយលានរៀល"និង

ជួយចេញប្រាក់អាហារកិច្ចចិញ្ចឹមកូនក្នុងមួយខែចំនួន៤០.០០០រៀល រៀងរាល់ខែ រហូតដល់កូនមាននីតិភាព គិតចាប់ពីថ្ងៃដែលសាលាក្រុមនេះចូលជាស្ថាពរ ។ ចុងឆ្នើយទាមទារលើសពីនេះបដិសេធចោល ។

ខ.ចំណុចទី៦ គឺ : ទ្រព្យសម្បត្តិដើមរបស់ឈ្មោះនាងមាន ទូច ហៅលីម ហ៊ុយឃឹម មានម៉ូតូធាលី ធុន៥០មួយគ្រឿង ,បន្ទោងផ្លាទីនរូបបេះដូងដាក់រូបចតការ ,ចិញ្ចៀនផ្លាទីនមួយរង់ ដាំត្បូង ក្រហមលាយស ,ក្រវិលផ្លាទីនមួយសំរាប់ ,សំលៀកបំពាក់មួយកាបូប សំលៀកបំពាក់កូនមួយកាបូប ,នាឡិកា ដៃស្រីមួយគ្រឿង និង កង្ហារបក់មួយ ដែលស្ថិតនៅក្រោមការគ្រប់គ្រងរបស់ឈ្មោះ ជា ពៅ ជាដើមចោទ ត្រូវប្រគល់អោយឈ្មោះ នាងមាន ទូច វិញចាប់ពីថ្ងៃដែលសាលាក្រុមនេះចូលជាស្ថាពរ ។

- ទ្រព្យសម្បត្តិរួមគឺ មានចិញ្ចៀនចំរៀកផ្កាពារង់ ធ្វើពីមាសប្រគល់អោយឈ្មោះនាង- មាន ទូច ហៅលីម ហ៊ុយឃឹម ជាកម្មសិទ្ធិចំនួនពាក់កណ្តាល និង ពាក់កណ្តាលទៀតប្រគល់អោយជាទ្រព្យ របស់កូនឈ្មោះ ជា សុខអេង គិតចាប់ពីថ្ងៃដែលសាលាក្រុមនេះ ចូលជាស្ថាពរ ។

តាមមាត្រា៦២ និង ៦៦ នៃច្បាប់ស្តីពីអាពាហ៍ពិពាហ៍ និងគ្រួសារ ដែលប្រកាសអោយ ប្រើតាមក្រឹត្យលេខ ៥៦ក្រ ចុះថ្ងៃទី២៦ ខែកក្កដា ឆ្នាំ១៩៨៩ ។

៣-សាលាក្រុមនេះជំនុំជំរះ និង ប្រកាសជាសាធារណៈចំពោះមុខដើមចោទកំបាំងមុខ ចុង ចម្លើយ តែទុកដូចចំពោះមុខ ។

បើកផ្លូវប្តឹងឧទ្ធរណ៍ពីរខែ គិតពីថ្ងៃកាត់ក្តី ។

បានឃើញបណ្តឹងឧទ្ធរណ៍លេខ៣៤ ចុះថ្ងៃទី២៦ ខែកុម្ភៈ ឆ្នាំ២០០១ របស់វ៉ាយ ប៊ុនធឿន ប្តឹងមិន សុខចិត្តនឹងសាលាក្រុមរដ្ឋប្បវេណីលេខ ០១"ខ"ចុះថ្ងៃទី០២ ខែមករា ឆ្នាំ២០០១ របស់តុលាការខេត្តបាត់ដំបង លើចំណុចទី២"ក" និង ទី២"ខ" ។

បានឃើញសាលាដីការរដ្ឋប្បវេណីលេខ៣៩"ច"ចុះថ្ងៃទី០៥ ខែមិថុនា ឆ្នាំ២០០១ របស់សាលាឧទ្ធរណ៍ ដែលមានខ្លឹមសារ នៃសេចក្តីសំរេចដូចតទៅ :

១- ទទួលពាក្យបណ្តឹងឧទ្ធរណ៍ចុះថ្ងៃទី២៦ ខែកុម្ភៈ ឆ្នាំ២០០១របស់មេធាវីវ៉ាយ ប៊ុនធឿន ទុកជាត្រឹមត្រូវតាមទំរង់ និង គតិច្បាប់ ។

២- បដិសេធចំណុចទី២ នៃសេចក្តីសំរេចរបស់សាលាក្រុមរដ្ឋប្បវេណី លេខ ០១ "ខ" ចុះថ្ងៃទី០២ ខែមករា ឆ្នាំ២០០១ របស់តុលាការខេត្តបាត់ដំបងចោលជាអសារបង់ ។ ចំណុចក្រៅពីនេះរក្សា ទុកជាធានាការដដែល ។

៣- បង្គាប់អោយដើមចោទឈ្មោះ ជា ពៅ បង់ប្រាក់អាហារកិច្ចផ្តាច់អោយទៅចុងចម្លើយ ឈ្មោះ មាន ទូច ហៅលីម ហ៊ុយឃឹម ចំនួន៩.០០០.០០០រៀល "ប្រាំបួនលានរៀល" ។ សំណូមពរលើស ពីនេះបដិសេធចោល ។

៤- កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន ១៣.០០០រៀល ដែលឈ្មោះជា ពៅ បានបង់ទុករួចហើយគឺពន្ធចុះបញ្ជីក្តី និង ពន្ធហ្នឹង ២៥៥០រៀល រង្វាន់ក្រឡាបញ្ជីកាន់ហិបប្រាក់ ៤៥០រៀល ចំណាយលើកិច្ចប្រគល់ដីកាកោះ ៥.០០០រៀល និងលើអាជ្ញាធរតុលាការ៥.០០០រៀល សរុប ១៣.០០០រៀល បង្គាប់អោយឈ្មោះ មាន ទូច ហៅលីម ហ៊ុយឃឹម សងប្រាក់១៣.០០០រៀល ទៅឈ្មោះ ជា ពៅ វិញនៅ ពេលសាលដីកាចូលជាស្ថាពរ ។

៥- សាលដីកានេះជំនុំជំរះ និង ប្រកាសជាសាធារណៈចំពោះមុខដើមចោទ និង មេធាវី កំណាងរបស់ចុងចម្លើយ បើកផ្លូវប្តឹងសាទុក្ខតាមកំណត់ច្បាប់ ។

បានឃើញបណ្តឹងសាទុក្ខលេខ ២៤៧ ចុះថ្ងៃទី២៤ ខែកក្កដា ឆ្នាំ ២០០១ របស់អ្នកស្រី មាន ទូច ប្តឹងមិនសុខចិត្តនឹងសាលដីការដូចរណីលេខ៣៩"ច" ចុះថ្ងៃទី០៥ ខែមិថុនា ឆ្នាំ២០០១របស់សាលាឧទ្ធរណ៍ ត្រង់ចំណុចទី៣ និង ទី៤ ស្តីពីអាហារកិច្ច និង ទ្រព្យសម្បត្តិរួម ។

បានឃើញសាលដីកាលេខ៤៦ ចុះថ្ងៃទី០៤ ខែមីនា ឆ្នាំ២០០២របស់តុលាការកំពូលដែលមានខ្លឹមសារ នៃសេចក្តីសំរេចដូចតទៅ :

១- ទទួលបណ្តឹងសាទុក្ខលេខ ២៤៧ ចុះថ្ងៃទី២៤ ខែកក្កដា ឆ្នាំ២០០១ របស់អ្នកស្រី មាន ទូច ទុកជាត្រឹមត្រូវតាមទំរង់ និង គតិច្បាប់ ។

២- ទុកជាមោឃៈសាលដីការដូចរណីលេខ ៣៩"ច" ចុះថ្ងៃទី០៥ ខែមិថុនា ឆ្នាំ២០០១ របស់សាលាឧទ្ធរណ៍ទាំងមូល ។

៣- បង្វិលសំណុំរឿងរដ្ឋប្បវេណីលេខ ២៤៧ ចុះថ្ងៃទី២៧ ខែសីហា ឆ្នាំ២០០១ របស់ តុលាការកំពូល ទៅសាលាឧទ្ធរណ៍ដើម្បីជំនុំជំរះជាថ្មីឡើងវិញ ។

៤- រឹបអូសប្រាក់ប្រដាប់ក្តីចំនួន១៩.០០០រៀល ដែលលោក ជា ពៅ បានបង់ជូនរួចហើយ គឺ :

- ពន្ធចុះបញ្ជីក្តី និង ពន្ធហ្នឹងចំនួន ៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សំរាប់ជារង្វាន់ក្រឡាបញ្ជីកាន់ហិបប្រាក់ ។

- ចំណាយលើកិច្ចប្រគល់ដីកាកោះចំនួន ១៥.០០០រៀល សរុប ១៩.០០០រៀល ។

៥- សាលដីកានេះប្រកាសនាសវនាការជាសាធារណៈនៅថ្ងៃទី០៤ ខែមីនា ឆ្នាំ២០០២ ។

បានឃើញដីកាបញ្ជូនលេខ១០៣/០២ សរណ ចុះថ្ងៃទី១៩ ខែមីនា ឆ្នាំ២០០១របស់តុលាការកំពូល ទៅសាលាឧទ្ធរណ៍វិញ ដើម្បីចាត់ការតាមច្បាប់ ។

បានឃើញសាលដីការដូចរណីលេខ ៧៨"ង"ចុះថ្ងៃទី២១ ខែឧសភា ឆ្នាំ២០០២ របស់សាលា- ឧទ្ធរណ៍ ដែលមានខ្លឹមសារ នៃសេចក្តីសំរេចដូចតទៅ :

១- ទទួលជំនុំជំរះ សំណុំរឿងក្តីរដ្ឋប្បវេណីលេខ ២២ ចុះថ្ងៃទី២៥ ខែមីនា ឆ្នាំ២០០២ របស់សាលាឧទ្ធរណ៍ តាមអំណាចសាលាដីការរដ្ឋប្បវេណី របស់តុលាការកំពូលលេខ ៤៦ ចុះថ្ងៃទី០៤ ខែមីនា ឆ្នាំ២០០២ ។

២- ទទួលពាក្យបណ្តឹងចុះថ្ងៃទី០៥ ខែកញ្ញា ឆ្នាំ២០០០ របស់ឈ្មោះ ជា ពៅ សុំផ្តាច់ សមគ្គសង្វាស ពីប្រពន្ធឈ្មោះ មាន ទូច ហៅលីម ហុយឃឹម ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធ ចោលដោយផ្ទុយនឹងគតិច្បាប់ ។ តាមមាត្រា១៤ ច្បាប់ស្តីពីអាពាហ៍ពិពាហ៍ និង គ្រួសារ ។

៣- កូនមួយនាក់ឈ្មោះ ជា សុខអេង ភេទស្រី អាយុ ២ឆ្នាំ ត្រូវប្រគល់អោយឈ្មោះ មាន ទូច ជាម្តាយចិញ្ចឹមគ្រប់គ្រងបីបាច់ថែរក្សាទៅ ។

៤- បង្គាប់អោយឈ្មោះ ជា ពៅ ចេញប្រាក់អាហារកិច្ចចិញ្ចឹមកូនជាប្រាក់ចំនួន ៥០.០០០រៀល"ប្រាំម៉ឺនរៀល"ក្នុងមួយខែទៅអោយឈ្មោះ មាន ទូច ចាប់គិតពីថ្ងៃទី១២ ខែមេសា ឆ្នាំ១៩៩៨ រៀងរាល់ខែរហូតដល់កូនមាននីតិភាព ។ សំណូមពរលើសពីនេះ បដិសេធចោល ។

៥- ទុកសិទ្ធិអោយឈ្មោះ ជា ពៅ ទៅសួរសុខទុក្ខកូន ។"តាមមាត្រា ៧៣-៧៤ និង ៧៥ ច្បាប់អាពាហ៍ពិពាហ៍ និង គ្រួសារ " ។

៦-ក. ទ្រព្យសម្បត្តិដើមរបស់ឈ្មោះ មាន ទូច រួមមានម៉ូតូឆាលីពណ៌ក្រហមធុន៥០ មួយ គ្រឿង បន្ទោងឆ្នាំទី១៩៧០បេះបេះដូងដាក់រូបថតការមួយ ចិញ្ចៀនឆ្នាំទី១៩៧០ដាំក្បូងក្រហមលាយស១៧៧ ក្រវិលឆ្នាំទី១៩ មួយសំរាប់ និង សំលៀកបំពាក់មួយកាបូប នាឡិកាដៃស្រីមួយគ្រឿង កង្ហាបក់១គ្រឿង ដែលស្ថិតនៅក្រោម ការគ្រប់គ្រងរបស់ឈ្មោះ ជា ពៅ ត្រូវប្រគល់ទៅអោយឈ្មោះ មាន ទូច វិញនៅពេលដែលសាលាដីកានេះ ចូលជាស្ថាពរ ។

ខ. ទ្រព្យសម្បត្តិរួមគឺ ចិញ្ចៀនជំរៀកធ្នើ១៣៧៧ធ្នើអំពីមាស ត្រូវប្រគល់អោយចុងចម្លើយ ឈ្មោះ មាន ទូច តាមសំណូមពររបស់ដើមចោទឈ្មោះជា ពៅ នៅពេលដែលសាលាដីកានេះចូលជាស្ថាពរ។

៧- សាលាដីកានេះជំនុំជំរះ និង ប្រកាសជាសាធារណៈចំពោះមុខដើមចោទ កំបាំងមុខចុង ចម្លើយ ។

- បើកផ្លូវប្តឹងតវ៉ាក្នុងកំណត់ច្បាប់ ។

បានឃើញបណ្តឹងសាទុក្ខលើកទី២ លេខ២៦៧ ចុះថ្ងៃទី១៨ ខែកក្កដា ឆ្នាំ២០០២ របស់មេធាវីលោក ប៊ុច វិច្ឆិកា ធ្វើឡើងក្នុងកំណត់ច្បាប់ ។

បានឃើញសារណាឆ្លើយតប ថ្ងៃទី២៨ ខែតុលា ឆ្នាំ២០០២ របស់លោក ជា ពៅ ។

បានឃើញសារណាការពារ ថ្ងៃទី២៤ ខែតុលា ឆ្នាំ២០០២ របស់លោក ប៊ុច វិច្ឆិកា ជាមេធាវី និង តំណាងផ្ទេរសិទ្ធិអោយឈ្មោះ មាន ទូច ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា :

- បណ្តឹងសាទុក្ខរបស់មេធាវីការពារអោយចុងចំលើយស្ថិតក្នុងកំណត់ច្បាប់ គប្បីលើកយក
មកពិនិត្យពិចារណា ។

- សាលដីការដេញដោលលេខ៧៨"ង"ចុះថ្ងៃទី២១ ខែឧសភា ឆ្នាំ២០០២របស់សាលា-
ឧទ្ធរណ៍ដែលបានសំរេចសេចក្តីមកនេះមានលក្ខណៈត្រឹមត្រូវតាមទម្រង់ និង គតិច្បាប់ហើយ ប៉ុន្តែគួរពិចារណា
សំរេចបន្ថែមអំពីបញ្ហាប្រាក់អាហារកិច្ចចិញ្ចឹមកូន ។

សូមក្រុមប្រឹក្សាជំនុំជំរះ សំរេចតាមច្បាប់ ។

បានស្តាប់ចម្លើយរបស់ឈ្មោះ ជា ពៅ ជាដើមចោទ និងជាចុងបណ្តឹងសាទុក្ខនៅពេលជំនុំជំរះបាន
ឆ្លើយថា ខ្លួន និង ភរិយាពិតជាបានរៀបការត្រឹមត្រូវតាមច្បាប់ ប៉ុន្តែអត់បានចុះចិក្ខុសន្យាទេ ។ ចំពោះទ្រព្យ
សម្បត្តិខ្លួនបានប្រគល់អោយប្រពន្ធខ្លួន រួចអស់ហើយ ។ ការរស់នៅជាមួយគ្នាបានរយៈពេល១ឆ្នាំទេ តាំងពី
ពេលនោះមកបែកលំនៅគ្នារហូត ។ ខ្លួនមិនបានបើកឃ្លីនិចជំអ្វីទេ គឺគ្រាន់តែបើកមើលជម្ងឺតិចតួចប៉ុណ្ណោះ
ព្រោះខ្លួនទើបតែចេញពីសាលាថ្មីៗ នៅឡើយ ។ អត់មានគ្រឿងបរិក្ខារពេទ្យទេ មានតែថ្នាំពេទ្យ និង ម្ហូប
សារាំងប៉ុណ្ណោះ ពីព្រោះខ្លួនរស់នៅជាមួយឪពុកម្តាយ នៅពេលរៀបការហើយ ។ ចំពោះប្រាក់ ២០ម៉ឺនបាត
ដែលចុងចម្លើយអះអាងថា មាននៅលើខ្លួននោះ គឺខ្លួនសុំបដិសេធចោលទាំងស្រុង ។ ចំណែកប្រាក់អាហារ
កិច្ចចិញ្ចឹមកូន ខ្លួនឯកភាពបង់ផ្តាច់ក្នុង១ខែ ៥០.០០០រៀល ។

បានស្តាប់ចម្លើយរបស់មេធាវី ចុងចម្លើយជាម្ចាស់បណ្តឹងសាទុក្ខនៅពេលជំនុំជំរះបានលើកឡើងបញ្ជាក់
ថា : នៅក្នុងរឿងក្តីនេះគួរគាត់ បានរៀបការត្រឹមត្រូវតាមច្បាប់ ។ ការរួមរស់នៅជាមួយគ្នារយៈពេលបីឆ្នាំ
បានកូនស្រីម្នាក់អាយុ ២ឆ្នាំហើយ ។ ក្នុងរឿងនេះកូនក្តីខ្លួនសុំអោយ ដើមចោទបង់អាហារកិច្ចផ្តាច់ចំនួន
១០.០០០ដុល្លារអាមេរិក សំអាងកូនកើតមកមិនគ្រប់ខែ រលំតែឈឺរហូតគ្មានប្រាក់សំរាប់ទិញថ្នាំព្យាបាលកូន ។
ចំណែកប្រាក់២០ ម៉ឺនបាតដែលដើមចោទគ្រប់គ្រងនោះសុំអោយតុលាការកំពូលមេត្តាពិចារណា លើប្រាក់នេះ
ផង ព្រោះវាជាទ្រព្យសម្បត្តិរបស់ប្តីប្រពន្ធទាំងពីរនាក់ សាលាឧទ្ធរណ៍មិនបានសំរេចអំពីទ្រព្យសម្បត្តិនេះ
ឡើយ ដូចជាគ្រឿងបរិក្ខារ ស្ថិតនៅក្នុងភាពអាចកំបាំង ។

សំណូមពរសុំឱ្យ តុលាការកំពូល មេត្តាសំរេចចាត់របៀបរឿងក្តីជាថ្មីឡើងវិញ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយរបស់ដើមចោទ និង សេចក្តីសន្និដ្ឋានការពារ របស់មេធាវី
ចុងចម្លើយ ។

- ក្រោយពីបានពិភាក្សាត្រឹមត្រូវតាមច្បាប់ហើយ ។

ឧទាហរណ៍ទី១

- យល់ឃើញថា បណ្តឹងសាទុក្ខលើកទី២ លេខ២៦៧ ចុះថ្ងៃទី១៨ ខែកក្កដា ឆ្នាំ ២០០២ របស់លោក ប៊ិច វិច្ឆិកា មេធាវីរបស់អ្នកស្រី មាន ទូច ធ្វើឡើងក្នុងកំណត់ច្បាប់ តុលាការកំពូលអាចលើករឿងនេះមកជំនុំជំរះបានតាមមាត្រា ១៤ នៃច្បាប់ស្តីពីការចាត់តាំង និង សកម្មភាពរបស់សាលាជំរះក្តី និង តាមមាត្រា ២២៦ នៃច្បាប់ស្តីពីនីតិវិធីព្រហ្មទណ្ឌ ដែលអាចអនុវត្តបានក្នុងរឿងរដ្ឋប្បវេណីផងដែរ ។

- យល់ឃើញថា ការដែលអ្នកស្រី មាន ទូច លើករឿងក្នុងសារណារបស់អ្នកស្រីថា ទ្រព្យសម្បត្តិរួមដែលមានហើយតុលាការមិនបានយកមកបែងចែក គឺប្រាក់បាត់បង់ចំនួនពីរសែនបាត និង សំភារៈបរិក្ខារពេទ្យ ប្រហែល២សែនបាតទៀតនោះ គឺពុំមានភស្តុតាងអាចឱ្យតុលាការកំពូលពិចារណាបានឡើយ ។

- យល់ឃើញថា ការដែលអ្នកស្រី មាន ទូច លើករឿងក្នុងសារណា ចុះថ្ងៃទី២៤ ខែតុលា ឆ្នាំ ២០០២ របស់អ្នកស្រីថា អ្នកស្រីសុំបើកប្រាក់អាហារកិច្ចចិញ្ចឹមកូន មួយម៉ឺនដុល្លារអាមេរិក ផ្តាច់តែម្តងពីព្រោះកូនអ្នកស្រីកើតមិនគ្រប់ខែសុខភាពទន់ខ្សោយ ហើយអ្នកស្រីពិបាកធ្វើដំណើរទៅបើកប្រាក់នោះ តុលាការកំពូលពុំអាចពិចារណាបានឡើយពីព្រោះលោក ជា ពៅ ជាមន្ត្រីរាជការ ដែលមានរបបប្រាក់បៀវត្សកំណត់ច្បាប់លាស់ ប៉ុន្តែនាពេលសវនាការនេះ ដើមចោទយល់ព្រមបង់ប្រាក់អាហារកិច្ចផ្តាច់តែម្តង ដោយគិតលើមូលដ្ឋាន ៥០.០០០រៀលក្នុងមួយខែ ។ ដូច្នេះតុលាការកំពូលគប្បីពិចារណាតាមលទ្ធភាព និង តាមសភាពជាក់ស្តែង ។

- យល់ឃើញថា ការដែលសាលាឧទ្ធរណ៍មិនលើកយកចំណងអាពាហ៍ពិពាហ៍មកសំរេចសេចក្តីនោះ គឺជាការត្រឹមត្រូវហើយ ពីព្រោះគុភាគី ពុំបានចុះកិច្ចសន្យាអាពាហ៍ពិពាហ៍តាមមាត្រា១៤ នៃច្បាប់ស្តីពីអាពាហ៍ពិពាហ៍ និង គ្រួសារទេ ។

- យល់ឃើញថា អ្នកស្រី មាន ទូច ពុំបានមកចូលរួមនូវសវនាការនេះទេ ប៉ុន្តែមេធាវីរបស់អ្នកស្រីបានមកចូលរួមហើយ ដូច្នេះតុលាការកំពូលជំនុំជំរះកំណត់ច្បាប់ចាត់ទុកជាចំពោះមុខ ។

- យល់ឃើញថា សាលាដីការរដ្ឋប្បវេណីលេខ ៧៨"ង" នៅថ្ងៃទី២១ ខែឧសភា ឆ្នាំ២០០២ របស់សាលាឧទ្ធរណ៍ ដែលបានសំរេចសេចក្តីមកនេះមានលក្ខណៈ ត្រឹមត្រូវតាមទម្រង់ និង គតិច្បាប់ហើយ លើកលែងតែចំណុចទី៤ ស្តីពីប្រាក់អាហារកិច្ចដែលត្រូវសំរេចជាថ្មី ។

ហេតុប្តូរផ្ទះ

វិនិច្ឆ័យសេចក្តីចំពោះមុខលោក វ៉ាន់ កំផង់ អ្នកស្រី

មាន ទូច ប៉ុន្តែចាត់ទុកជាចំពោះមុខ

១- ទទួលបណ្តឹងសាទុក្ខលើកទី២ លេខ២៦៧ ចុះថ្ងៃទី១៨ ខែកក្កដា ឆ្នាំ២០០២ របស់លោក មេធាវី ប៊ិច វិច្ឆិកា ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ខ្លះ ។

២- តម្កល់សាលដីការដ្ឋប្បវេណីលេខ៧៨"ង"ចុះថ្ងៃទី២១ ខែឧសភា ឆ្នាំ២០០២របស់សាលាឧទ្ធរណ៍ ទុកជាធានាការ លើកលែងតែចំណុចទី៤ ដែលត្រូវទុកជាមោឃៈ និង សំរេចជាថ្មីថា ៖បង្គាប់ឱ្យលោកជា ពៅ បង់ប្រាក់អាហារកិច្ចចិញ្ចឹមកូនផ្តាច់ឱ្យអ្នកស្រី មាន ទូច ចំនួន១២លាន រៀល(ដប់ពីលានគត់) ។ សំណូមពរ លើសពីនេះត្រូវលើកចោល ។

៣- វិបអូសប្រាក់ប្រដាប់ក្តីចំនួន១៩.០០០រៀល ដែលលោក ជា ពៅ បានបង់គឺ ៖

- ពន្ធចុះបញ្ជីក្តី និង ពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សំរាប់ជារង្វាន់ក្រឡាបញ្ជីកាត់ហិបប្រាក់ ។

- ចំណាយលើការប្រគល់ដីកាកោះចំនួន១៥.០០០រៀល សរុប១៩.០០០រៀល ។

៤- សាលដីកានេះ ប្រកាសនាសវនាការ ជាសាធារណៈនៅថ្ងៃទី២៩ ខែមករា ឆ្នាំ២០០៣ ។